

Almanna- og heilsumálaráðið
Eirargarður 2
100 Tórshavn

Dagur: 31. okt. 2005
J.nr.: 2005-99120/0072
(at tilskila í svari)

Broytingaruppskot til forsorgarlógina – Stuðlaskipan fyri børn o.a.

Vísandi til áheitan, dagfest 19. oktober 2005, um at lata Almanna- og heilsumálaráðnum viðmerkingar til broytingaruppskot til forsorgarlógina um stuðlaskipan fyri børn o.a., hevur Almannastovan hesar viðmerkingar:

Til nr. 2):

Orðingin ”vegna virkistarn ella víðfevnda sjúku” í § 32C, stk. 1 verður broytt til ”vegna virkistarn orsakað av líkamligum ella sálarligum breki ella víðfevndari sjúku”.

Til nr. 3):

Hetta er ein spurningur til orðingina í § 33, stk. 5. Er tað ein lógartekniskur spurningur, tá ”Landstyret” ikki verður broytt til ”Kærunevndina í almannamálum”? Í viðmerkingunum, s. 4, fjórðseinstasta reglubroti stendur, at ætlanin er, at avgerðir hjá Heimaræktini/ Serforsorgini skulu kunnu kærast til kærunevndina í almannamálum.

Til nr. 4):

aftaná ”líkamligum breki” í § 17, stk. 2 verður sett ”ella víðfevndari sjúku”.

Til almennu viðmerkingarnar:

Síða 4, 3. reglubrot: skotið verður upp, at orðingin verður broytt soleiðis, at ongin ivi er um, at Almannastovan hevur heimildina at taka endaligu avgerðina. At málið kann verða tikið upp á fundi við nevndu partar er eitt gott hugskot, men ivi eigur ikki vera um, hvør tekur avgerðina!

Síða 6, Sosialar avleiðingar: Umframt at játtan av stuðli og stuðulstímatál verður treytað av játtan á figgjarlógini, kemur umskipanin eisini at hava við sær, at eitt stuðulsfólk kann verða sett til fleiri børn, at fleiri stuðlar kunnu koma at vera um eitt barn og at ávirkanin hjá foreldrunum kann fara at verða avmarkað á annan hátt enn tilfelldið er við verandi skipan, har stuðulin verður settur til einstaka barnið/familjuna.

Somuleiðis kann roknast við, at stuðlaskipanin kemur at hava til húsa ávís støð í einum øki. Og kann tað hava við sær, at børn í einari bygd skulu halda til í aðrari bygd í økinum, har sum stuðlaskipanin heldur til. Sostatt má metast, at broytingin fær sosialar avleiðingar í so máta, eisini fyri pláss/øki í landinum (talvan yvir avleiðingar).

ALMANNASTOVAN

Til serligu viðmerkingarnar:

Til Ad nr. 1: "Landsstýrismaðurin kann altíð delegera...." Ber til at útdýpa, hvat hugsað verður um ítøkiliga?

Viðmerking annars:

Í figgjarlógaruppskotinum 2006 koma stuðlaskipanin fyri vaksni og fyri børn undir somu høvuðskonto. Tað eru tveir ymiskir og sjálvstøðugir stovnar, sum koma at umsita skipanirnar fyri ávikavíst vaksni og børn. Hesir kunnu ikki ábyrgdast sínámillum. Heldur ikki eigur at verða gjørligt játtanarlaga at flyta ímillum tær báðar skipanirnar. Tí skal Almennastovan mæla til at broyta hetta, so talan verður um tvær høvuðskontir á figgjarlógini 2006.

Vinarliga

M. Jacobsen
Maria Jacobsen
deildarleiðari